

Milli Kitabxanada Zəngilan Şəhəri Gününə həsr olunmuş sərgi açılıb



**Zəngilan Şəhəri Günü münasibətilə
Milli Kitabxanada "20 Oktyabr - Zəngilan Şəhəri Günü" adlı virtual sərgi
və eyniadlı ənənəvi kitab sərgisi istifadəçilərə təqdim olunub.**

Kitabxanadan AZƏRTAC-a bildirilib ki, virtual sərgidə rəsmi sənədlər, fotolar, Zəngilan şəhəri, eləcə də aparılan bərpa-quruculuq işləri haqqında, Zəngilana Böyük qayıdışın yüksək səviyyədə təmin edilməsi, Vətən müharibəsi və Böyük Zəfəri əks etdirən Milli Kitabxananın fondunda mühafizə olunan kitablar, məqalələr və s. materiallar Azərbaycan və xarici dillərdə nümayiş olunur.

Virtual sərgi ilə tanış olmaq istəyənlər <https://anl.az/el/vsb/Zengilan/index.htm> linkindən istifadə edə bilərlər.

Ənənəvi sərgidə isə Zəngilan şəhərinin tarixi, toponimləri, tarixi əhəmiyyət daşıyan qədim maddi-mədəniyyət abidələri haqqında, Vətən müharibəsindən, şanlı Qələbədən, tarix yazan qəhrəmanlardan, ölkəmizin ərazi bütövlüyü yolunda canlarından keçən əsgər və zabitlərin, şəhidlərin döyüş yolundan bəhs edən Azərbaycan və müxtəlif dillərdə kitablar nümayiş olunur.